

शासकिय जाहिरात वितरण धोरणानुसार  
साप्ताहिकांना जाहिराती देण्याबाबत.

महाराष्ट्र शासन  
सामान्य प्रशासन विभाग

शासन परिपत्रक क्रमांक - संकिर्ण २०१५/प्र.क्र.२७४/३४

मंत्रालय, मुंबई-४०० ०३२

दिनांक - ३० मे, २०१६

वाचा -

- १) सामान्य प्रशासन विभाग शासन निर्णय क्र. जाहिरात -२००९/प्र.क्र.१३७/३४  
दि.३१/०८/२००९
- २) सामान्य प्रशासन विभाग शासन निर्णय क्र. साप्रवि -२०१४/प्र.क्र.४३९/३४  
दि.२५/०३/२०१५

शासन परिपत्रक

सामान्य प्रशासन विभाग शासन निर्णय क्र. जाहिरात -२००९/प्र.क्र.१३७/३४ दि.३१/०८/२००९ च्या शासन निर्णयान्वये शासकिय जाहिरात वितरण धोरणातील तरतूदी स्पष्ट केल्या आहेत. सदर तरतूदीच्या अधिन राहून सामान्य प्रशासन विभाग शासन निर्णय क्र. साप्रवि - २०१४/प्र.क्र.४३९/३४ दि.२५/०३/२०१५ शासन निर्णयान्वये नागपूर, अमरावती, पुणे, नाशिक, कोल्हापूर, औरंगाबाद, लातूर, कोकण विभाग व मुंबई उपनगरातील १४६ नवीन वृत्तपत्रे यांचा शासन मान्य जाहिरात यादीत समावेश करण्यात आले आहे व १८० वृत्तपत्रांच्या जाहिरातीच्या दरात वाढ/श्रेणीवाढ करण्यास शासनाची मान्यता देण्यात आली आहे.

२. शासनाच्या अनेक विभागाकडून वृत्तपत्रांना / नियतकालिकांना देण्यात येणा-या वर्गीकृत व दर्शनी जाहिराती केवळ दैनिकांना देण्यात येत आहेत. साप्ताहिकांना जाहिराती देण्यात येत नाहीत असे शासनाच्या निदर्शनास आणण्यात आले आहे.

३. सामान्य प्रशासन विभाग, शासन निर्णय, क्र.जाहिरात २००९/ प्र.क्र.७३/का.३४, दि.३१.८.२००९ अन्वये ज्या वर्गातील दैनिकासाठी जाहिरात आहे, त्या वर्गातील साप्ताहिकांना जाहिरात देण्याबाबत सदर शासन निर्णयातील नियम (१२) यात तरतूद आहे. तसेच नियम (११) अनुसार शासनाची विविध मंडळे, महामंडळे, जिल्हा परिषदा, महानगरपालिका, नगर परिषद, शासन पुरस्कृत सहकारी संस्था आदी स्वायत्त संस्थांना वर्गीकृत तसेच दर्शनी जाहिराती देतांना शासकिय धोरणाची अंमलबजावणी काटेकोरपणे करण्याबाबत सूचना देण्यात आल्या आहेत.

४. सामान्य प्रशासन विभाग, शासन निर्णय, क्र.पियुबी १०००/ प्र.क्र.७३/२०००/३४ दि.१/५/२००९ आणि शासन निर्णय, सामान्य प्रशासन विभाग क्र.जाहिरात २००९/ प्र.क्र.७३/का.३४, दि.३१.८.२००९ यातील तरतूदीनुसार शासनाचे जाहिरात वितरण धोरण विहीत करण्यात आलेले आहे. सदर शासन निर्णय [www.maharashtra.gov.in](http://www.maharashtra.gov.in) या संकेतस्थळावर उपलब्ध आहेत. या जाहिरात वितरण धोरणानुसार शासनाच्या विविध विभागामार्फत, तसेच अधिनस्त महामंडळे / मंडळे/ महानगरपालिका / नगरपालिका / नगरपरिषदा/ जिल्हापरिषदा/स्वायत्तसंस्था ई. मार्फत वरील नमूद माध्यमातून जाहिरात

प्रसिध्द करतांना शासकिय जाहिरात वितरण धोरणाची अंमलबजावणी काटेकोरपणे करावी व जाहिराती शासनाच्या जाहिरात वितरण धोरणनुसारच देण्यात याव्यात.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५३०१५५५२५७८०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. ना. मुसळे)  
अवर सचिव

प्रत,

१. मा.अपर मुख्य सचिव /प्रधान सचिव /सचिव,
२. महासंचालक, माहिती व जनसंपर्क महासंचालनालय, मंत्रालय, मुंबई-३२.
३. सर्व विभागीय आयुक्त,
४. सर्व जिल्हाधिकारी,
५. सर्व जिल्हा परिषदांचे मुख्य कार्यकारी अधिकारी,
६. सर्व मंडळे / महामंडळे/ स्थानिक स्वराज्य संस्था/ शासनाच्या स्वायत्त संस्था,
७. संचालक (माहिती), नागपूर , अमरावती
८. संचालक (माहिती), महाराष्ट्र परिचय केंद्र, नवी दिल्लीतील
९. उपसंचालक (माहिती), नाशिक, पुणे, औरंगाबाद, अमरावती, कोकण, कोल्हापूर
१०. सर्व जिल्हा माहिती अधिकारी ,
११. सर्व उप माहिती कार्यालय
१२. निवड नस्ती/का.३४